

Ризыгыгыз хэлэлме?

“Хэлэл дигәннәре – хэлэлме?”,-актуаль мәсьәлә

Моннан 15-20 еллар элек "хэлэл ризык" ниндидер ят төшенчә иде. Хәзер исә татарлар, мөселманнар гына түгел, башка диндәгеләр дә хэлэл ит сатып алырга тырыша. Бүген башка диндәге халыклар ни өчен хэлэл ризыкка тартыла соң? Җавап бер, ул аларга чисталыгы һәм сыйфаты гарантияләнгән дигән ышаныч уята.

Хакыйкаттә, нәрсә хэлэл, нәрсә харам икәнлеген аңлау һәм белү, кешенең иң олы бурычларының берсе. Чөнки бу мөһим мәсьәләләрне иһтибарсыз калдыру Аллаһ Раббыбызның дэхшәтле газабына илтә. Хэләлне билгеләүче нигез буларак Аллаһы Тәгаләнең аяти кәримәсе хөзмәт итә. Раббыбыз әйтте: “ Мөхәммәд гәләйһис сәләм , аларны гөнахлы эшләрдән тыяр һәм ссаваплы эшләргә өндәр, яхшы, пакъ нәрсәләрне аларга хэләл кылыр, зарарлы, пыпычрак нәрсәләрне аларга хәрам кылыр...”

“Дуңгыз булмаса, барысы да хэләл”,-бу дәрәс фикерме

Аерым ит мәсьәләсенә килгәндә, дәрәсен әйткә бүген безнең халык: дуңгыз булмаса, барысы да хэләл, чөнки бу хайваннар тыелмаган", – дигән төшенчә белән яши. Ул тере килеш хэләл, әлбәттә, ә мөселман кануннары буенча суелмаган икән, ул берничек тә хэләл була алмый. Бездә дә: "Ат ите хэләл түгел икән, сыңар тояклы хайваннар хэләл була алмый", – дигән фикерләрне ишетергә туры килә. Бу мәсьәләгә ачыклык кертәп шуны әйтергә була, пәйгамбәребез заманында ат сугышта корал вазыйфасын үтәгән. Бу вакытта ат суюны тыеп торганнар. Хәрәм булганы өчен түгел. Сугышта жиңү яулау атның санына бәйлә булган. Ә бүген исә сугыш чарасы буларак атка ихтыяж юк.

Кәнфит хәрам була аламы?

Гадәттә без хәләл ризык дигәндә, итне генә күз алдына китерәбез. Бактың исә, алай гына түгел икән. Кәнфит, прәннек, торт кебек без яратып ашый торган татлы ризыклар да хәләл булмаска мөмкин. Дәрәс, кайберәүләр моны чиктән тыш кылану, халык башын бутау, дияр. Әмма көн саен ашаган ашамлыкларыбызның нәрсәдән ясалганын, нинди матдәләр кушылганын белеп бетерә алмыйбыз икән шул әле. Кондитер әйберләре, гадәттә, оннан, майдан ясала, эчәндә төрле кайнатмалар була. Әлбәттә, бүген бик сирәк житештерүчеләр генә чип-чиста кайнатма ясылар. Еш вакыт, кайнатмага арагы, шәраб кушалар. Ә ризыкның составын карасаң, кайнатма (начинка) дип язылган. Мәсәлән, арагы кушмасаң, тортның сыйфаты булмый, бик тә коры була. Аның составында арагы юк, дип язылса да, ул бар. Ә хәләл торт ясаганда, юеш булсын өчен, төрле ысуллар кулланылар. Әгәр составында шөбһәле кушылмалар күрәбез икән, андый ашамлыкларны кулланмауң хаерлерәк. Пәйгамбәрәбез, хәләл дә, хәрәм дә билгеле, ди. Алар катгый рәвештә билгеләнгән. Араларында шөбһәле әйберләр дә бар. Бүген шөбһәлеләр бигрәк тә күп. Әгәр син, бүген, иртәгә монысы ярый, дип шөбһәләнгән әйберләргә кулланасың икән, син хәрәмгә якынасың дигән сүз. Шуңа күрә пәйгамбәрәбез шөбһәле әйберләрдән читләшергә куша.

Хәләл төшенчәсе-киң төшенчә

Татарстан Республикасы Диния нәзарәте каршындагы "Хәләл" комитеты рәисе Динар Садыков әйтүенчә хәтта су, йомырканы да хәләл тамгасы белән чыгаручы оешмалар бар. Ул шуны да искәртеп үтә: "Үзәбезнең тәҗрибәләргә таянып, шуны әйтә алам: катнаш булган һәрбер ризык та хәләл раслану үтәргә тиеш. Башка илләрдә бу тиеш түгелдер, ләкин Россиядә катгый рәвештә тикшерелүе зарур. Дуңгыз итен турыдан-туры ашамыйбыз икән, безнең организмга аның мае катнашма рәвешендә керергә мөмкиннәр. Алайк чипсыны. Аның составында бәрәңгә һәм майдан башка нәрсә булырга мөмкин, дип уйлыйбыз инде. Ароматизатор, консервантлар була. Хәрәм булырлык бернинди кушылмалар да юк кебек. Бактың исә ароматизаторны, бәрәңгенең нинди майда кыздырылуын тикшерә башласаң, чипсының хәләл

түгеллегенә инанасың. Көнбагыш маенда гына түгел, ә яхшырак кызсын өчен, аңа берникадәр дуңгыз мае кушып жибәрәләр икән. Яшел суган һәм каймаклы чипсының составын тикшерергә туры килде. Эчендә дуңгыз мае бар. Халык аны белеп бетерми. Әйтик, маргарин. Ул үсемлек мае кушып ясала, шулай ук хайван маен да катнаштырырга мөмкиннәр. Моны йөз процент хәләл дип әйтә алмыйбыз. Майонезга да хайван мае кушыла. Аннан майонезга кушыла торган күкәйне генә алыык. Гадәттә, табигый түгел, ә корытылган, модификацияләнгән йомырка кушыла. Ә ул ике төрле ысул белән эшләнә. Берсе бактерия белән, ә икенчесе дуңгызның ашказаны асты бизе белән ясала. Ә бит йомырканың шундый ысул белән ясалганын берәү дә язмый”.

"Хәләл" кафе –кайчан исеме жисеменә туры килер?

Хәзер "хәләл" исеме астында бик күп кафелар, ашханәләр эшли башлады. Аларның кайберләренең хәләллеккә сертификаты бар, кайсыларыныкы юк. Без еш вакыт, хәләл ризык әзерлибез, дип сүз белән әйтүче кафе, ашханә хөзмәткәрләренә тиз ышанабыз. Оешма сертификатсыз икән, бу мәсьәләгә күбрәк иштибар итү бик зарур. Шунысы кызык: татар, үзбәк милләтәнән булучылар, үзләрен мин мөселман дип санап, ризыкларын хәләл дип уйлый. Әмма итне каян алган, кем аны суйган? Ул моны белми. Сорый башлагач, базардан алдым, дип жавап бирә. "Хәләл" комитеты рәисе Динар Садыков әйтүенчә, “бүген базарда хәләл ит очрату бик сирәк булган күренеш. Суйганда бәлки хәләлдер дә ул, әмма базарга барып житкәнче, күпме куллар, арадашчылар аша үтә. Хәләл белән гадәти ит буталып бетә, ә аны буталмаган дип кем әйтә ала? Бер кеше эзәрбайжан ресторанына кергән дә: "Монда ит хәләл түгел икән, ярар алайса, балык бирегез", – дигән. Ашап карагач, бик тә майлы тоелган һәм официанттан кызыксынырга булган. Балыкка тәм бирер өчен, өстенә дуңгыз мае кыздырып салдык, дигәннәр моңа. Шулай итеп, хәләл булган балык ризыгы да хәрәмгә әйләнде. Шуңа күрә ризык тикшеренү үтәргә тиеш. Әйтик, бөтен яшелчә, жиләк-жимешне дә хәләл дип әйтеп булмый. ГМО хәрәмнәрдән санала. Кибеттә сатылган ризык

табигыймы, эллэ ГМО рэвешендэ үстөрелгәнме? Димәк, кибетләрне дә тикшерергә кирәк булчак”.

Сак булыгыз: “Хәрам”!

Хәрам ризык белән ризыкланган кешенең бу дөньяда догасы кабул булмый, кыямәт көнендә исә ул кешегә жәһәннәм газабы булчак. Абу Хурайрадан риваят ителә ки, Пәйгамбәребез Мөхәммәд галәһис сәләм әйтте: “ Бер кеше Раббысына ялвара, кулларын күтәреп дога кыла: “Ий Раббым, ий Раббым”, - ди. Әммә аның ашаган ризыгы хәрамнан, ечкән суы хәрамнан, кигән киеме хәрамнан, ничәк Аллаһы Тагәлә аның догасың кабул итсен”. Шулай ук Пәйгамбәребез Мөхәммәд галәһис сәләм : “ Хәрамнан төзелгән жисем бары тик утка гына лаеклы”, - дип әйтте. Димәк, догабыз кабул булсын, Аллаһ газабыннан ерак булайк дисәк бары тик хәләл ризык кына кулланык. Йөзөбез нурлы, тормышыбыз бәрәкәтле булыр.